

Ἰλαρίωνος Μοναχοῦ

**Κανῶν εἰς τὸν Ἅγιον  
Προφήτην Δανιήλ καὶ τοὺς  
τρεῖς Παῖδας**

Ἦχος πλ.δ'

Ἅγιον Ὄρος

2018

Ἰλαρίωνος Μοναχοῦ

**Κανὼν εἰς τὸν Ἅγιον Προφήτην Δανιήλ, καὶ τοὺς τρεῖς  
Παῖδας, οὓ ἡ ἀκροστιχίς κατ' «Ἀλφάβητον», ἐν δὲ τοῖς  
Θεοτοκίοις «Ἰλαρίων Μ.» Ἦχος πλ.δ'.**

*ᾠδὴ Α' Ἀρματηλάτην Φαραώ.*

Ἀνοίξει Λόγε τοῦ στόματος, τοῦ ῥυπαροῦ μου τὴν σὴν, χάριν μοι  
παράσχου, καὶ τὸν νοῦν ἐνίσχυσον, ἀξίως ᾠδὴν ἔνθεον, Προφητῶν τοῦ  
μεγίστου, τοῦ Δανιήλ καὶ τὸν θίασον, Παίδων τῶν τριῶν ὅπως ἄσωμαι.

Βαβυλωνίαν γῆν οἰκῶν μακάριε, τῆς πατρικῆς Δανιήλ, εὐσεβῶς  
ᾠφθης, ὅλως ἀντεχόμενος, διόπερ ἀναδέδειξαι, τοῦ Κυρίου προφήτης,  
ὑποσημήνας ἐν Πνεύματι, τούτου τὴν σωτήριον σάρκωσιν.

Γῆς ἀλλοτρίας ἀλλοτρίων πάνσοφοι, ὡς ἀψηφοῦντες θεσμῶν, ἅγιοι  
Τρεῖς Παῖδες, ἐν καμίνῳ ᾠφθητε, πυρὸς ἀδιαλώβητοι, τῆς Πανάγνου  
Παρθένου, ὑποτυποῦντες σαφέστατα, τόκον τὸν πανάφθορον ἔνδοξοι.

*Θεοτοκίον.*

Ἰαμα Κόρη τοῦ βροτείου γέγονας, γένους τεκοῦσα Θεόν, καὶ μετὰ  
τὸν τόκον, ᾠφθης Αἰεπάρθενος, κάμει νῦν ὡς νοσήσαντα, ἀνιάτως  
παράσχου, τῷ σῶ ἰκέτη τὴν ἴασιν, καὶ γὰρ ὅσα βούλει καὶ δύνασαι.

*ᾠδὴ Γ' Οὐρανίας ἀψίδος.*

Δανιήλ τὸν προφήτην, μυσταγωγὸν ἔνθεον, καὶ ἐρμηνευτὴν τῶν  
μελλόντων, παναληθέστατον ὕμνοις γεραίρομεν, τῶν ὄραμάτων τὴν  
λύσιν, βασιλέως ἔναντι διατρανώσαντα.

Εἶδεχθοῦς δυσσεβείας, ἐν Δεηρᾷ ἅγιοι, λάτρως τῷ πεδίῳ τρεῖς  
Παῖδες, κατηκοντήσαντες, νόμων πατρῶων σοφοί, ἐχόμενοι ἀνευδότως,  
τοῦ Θεοῦ θεράποντες, ὡς γνησιώτατοι.

Κανὼν εἰς τὸν Ἅγιον Προφήτην Δανιὴλ καὶ τοὺς τρεῖς Παῖδας, Ἦχος πλ.δ'  
Ζῶν ἐξῆλθες ἐξ λάκκου τοῦ τῶν θηρῶν ἔνδοξοι, Δανιὴλ προφήτα  
καὶ Παῖδες οἱ οὐρανόφρονες ἀδιαλώβητοι, ἐν τῇ καμίνῳ ὑμνοῦντες, τὸν  
τῶν πάντων Κύριον, ἄσμασιν ὤφθησαν.

*Θεοτοκίον.*

Λογισμῶν ἀκαθάρτων, τὸν φοβερὸν κλύδωνα, κόπασον Παρθένε  
τοῦ δούλου τοῦ σοῦ καὶ χάρισαι, γαλήνην ὅπως σου, τῶν θαυμασίων τὰ  
πλήθη, ἐν ἐνθέοις ἔπεσι, μέλπει Πανύμνητε.

*ᾠδὴ Δ' Εἰσακήκοα Κύριε.*

Ἡ σοφία ἢ ἄνωθεν, Δανιὴλ προφήτα καθοδηγήσασα, καὶ  
ἐμπνεύσασα ἐλύτρωσες, τὴν Σωσάνναν μάκαρ θανατώσεως.

Θεοφόρων ἀνέμελπε, ἡ τριάς ἐν μέσῳ φλογὸς τὸν Κύριον, τὸν Θεὸν  
ὑμνον κραυγάζουσα, σὺ εἶ πάντων Κτίστης καὶ Θεὸς ἡμῶν.

Ἰεροῖς μελωδήμασι, Δανιὴλ γεραίρομεν τὸν πανένδοξον, καὶ τοὺς  
Τρεῖς Παῖδας αἰτούμενοι, τῶν παραπτωμάτων τὴν συγχώρησιν.

*Θεοτοκίον.*

Ἀπορούμενον πάντοθεν, καὶ ἐν πίστει Κόρη σοὶ καταφεύγοντα, τῶν  
παθῶν μου τὴν σκοτόμαιναν, τῇ ἀμέτρῳ λῦσον εὐσπλαγχνία σου.

*ᾠδὴ Ε' Φώτισον ἡμᾶς.*

Κάτοπτρον σαφῶς, δεκτικῶν θείων ἐμφάσεων, καθαρὸν ἐδείχθης  
ἔνδοξε Δανιὴλ ὑποφητεύων Θεοῦ τὴν ἐνανθρώπησιν.

Λύχνοι παμφανεῖς, καταυγάζοντες ἐδείχθητε, ἐν τῇ γῇ τῆς ἀθεΐας  
τὸν τοῦ Θεοῦ, λαὸν τρεῖς Παῖδες, διόπερ μακαρίζεσθε.

Γλαρίωνος Μοναχοῦ

Μετὰ τῶν τριῶν θεοφόρων Παίδων ἄσμασι, ὑμνήσωμεν συνάμα τὸν  
Δανιήλ, τῶν τοῦ Κυρίου, ἀρρήτων τοὺς ἐκφάντορας.

*Θεοτοκίον.*

Ροῦν τῶν ἡδονῶν Θεοτόκε ἀναχαίτησον, καὶ βαίνειν με παράσχου  
ὡς ἀγαθή, πρὸς μετανοίας, τὰς τρίβους τὸν ἱκέτην σου.

*ᾠδὴ ΣΤ' Ἰλάσθητί μοι Σωτήρ.*

Νεανικῶς Δανιήλ, προφήτα τῷ θείῳ Πνεύματι, ἀντιταχθεὶς  
δυσσεβεῖ, κρατοῦντος προστάγματι, ἐν λάκκῳ ἐγκέκλεισαι, τῷ Θεῷ σοι  
θύσω, ἐν φωνῇ μέλπων αἰνέσεως.

Ξοάνοις νέμειν σοφοί, οὐ θέμις ὅλως προσκύνησιν, ἀντέφητε  
βασιλεῖ, τοῦ ταῦτα κελεύοντος, τρεῖς Παῖδες μακάριοι, διὸ ἐν καμίνῳ, τοῦ  
πυρὸς ἔνδον ἐβλήθητε.

Ὁ θίασος τῶν πιστῶν, χορὸν τὸν θεῖον ὑμνήσωμεν, θεσπέσιε  
Δανιήλ, βοῶντες καὶ ἔνδοξοι, τρεῖς Παῖδες ἐκ θλίψεων, τοὺς Ὑμᾶς  
τιμῶντας, ἐκ κινδύνων περισώσατε.

*Θεοτοκίον.*

Ἰλύϊ τῇ τῶν παθῶν, ἐγκυλισθέντα Πανάχραντε, καὶ ἐξελθεῖν  
οὐδαμῶς, τὸν ἄθλιον σθένοντα, σύ με τῇ δυνάμει σου, τῇ ἀφάτῳ Κόρη,  
ἐλευθέρωσον τὸν δοῦλόν σου.

*ᾠδὴ Ζ' Παῖδες Ἑβραίων.*

Πόρρω προεῖδες τοῦ Κυρίου, τὴν ἐν σώματι ἐμφάνειαν προφήτα, καὶ  
ἐνθέοις φωναῖς, ἐβόας γηθοσύνης, ὁ τῶν Πατέρων Κύριος, καὶ Θεὸς  
εὐλογητός εἶ.

*Κανὼν εἰς τὸν Ἅγιον Προφήτην Δανιήλ καὶ τοὺς τρεῖς Παῖδας, Ἦχος πλ.δ'*

Ῥύμην φλογὸς τὴν ἐν καμίνῳ, διαδράσαντες τρεῖς Παῖδες τῷ Κυρίῳ,  
σὺν Ἀγγέλῳ ὠδὴν, ὠφθητε μελωδοῦντες, ὁ τῶν Πατέρων Κύριος καὶ Θεὸς  
εὐλογητὸς εἶ.

Σώσατε πάντας τοὺς ὑμνοῦντας, Ὑμᾶς ἅγιοι ἐκ πειρασμῶν  
παντοίων, καὶ δεινῶν συμφορῶν, καὶ πάσης ἐπηρείας, τοῦ βροτοκτόνου  
δράκοντος, ὡς θεράποντες τοῦ Κτίστου.

*Θεοτοκίον.*

Ὡς τοῦ Θεοῦ καὶ Λόγου Μήτηρ, τῇ ἀρρήτῳ σου δυνάμει τὸν σὸν  
δοῦλον, τῶν αἰσχίστων παθῶν, ἀπάλλαξον Παρθένε, ὅπως τῶν  
θαυμασίων σου, τὴν πληθὺν ἐν ὕμνοις μέλπω.

*Ὡιδὴ Ἡ' Ἑπταπλασίως κάμινον.*

Τὸν τοῦ Θεοῦ θεράποντα, καὶ προφήτην πανένδοξον, Δανιήλ τὸν  
μέγαν, ἐν ὠδαῖς καὶ ἄσμασι, ἀξίως ὑμνήσωμεν, ἀναβοῶντες τῷ Λυτρωτῇ,  
καὶ Δημιουργῷ, καὶ ἀγαθῶν τῷ δοτῆρι, πρεσβείαις ἐλεῆμον, τοῦ  
προφήτου σου πᾶσι, τὴν ἄφεσιν παράσχου, ἡμῖν τῶν ἐπταισμένων.

Ἵπερφυῶς μακάριοι, ἐν φλογὶ διεμείνατε, ἀσινεῖς τρεῖς Παῖδες, τῆς  
σεπτῆς ἰσάριθμοι, Τριάδος καὶ ὠφθητε, ἐν μέσῳ ταύτης μελωδικῶς, τῷ  
Δημιουργῷ, προσαναφέροντες ὕμνον, Θεὲ Πατέρων πίστει, καὶ πόθῳ  
εὐλογοῦμεν, καὶ σὲ ὑπερυψοῦμεν, εἰς πάντας τοὺς αἰῶνας.

Φωτοειδεῖς ἐκλάμποντες, θεοφόροι ἐδείχθητε, τοῖς ἐσκοτισμένοις,  
ὡς ἀστέρες ἔθνεσι, Θεὸς γὰρ ἐν θαύμασιν, ὑμᾶς ἐδόξασεν ἐν τῇ γῆ, καὶ ἐν  
οὐρανοῖς, μετὰ Ἀγγέλων συνόντες, χορεύετε ἀπαύστως, τὸν Πατέρα  
ὑμνοῦντες, καὶ τὸν Υἱὸν καὶ Λόγον καὶ τὸ Ἅγιον Πνεῦμα.

*Θεοτοκίον.*

Γλαρίωνος Μοναχοῦ

Νενοσηκότι Δέσποινα, ἐκ παιδὸς μὴ παρίδης με, σοὶ προσπεφευγότι,  
ἀλλ' ἰλέω ὄμματι, ἐμβλέψασα δώρησαι, τὴν ἰατρείαν ὡς ἀγαθή, ἢ τῇ τῶν  
βροτῶν, φύσει τὴν ἴασιν μόνη, τεκοῦσα ἴν' ἀπαύστως, ἀνυμνῶ σε  
Παρθένε, καὶ ἀεὶ εὐλογῶ σε εἰς πάντα τοὺς αἰῶνας.

*Ῥιδή Θ' Ἐξέστη ἐπὶ τούτῳ.*

Χορεῖαι δεῦτε πᾶσαι τῶν εὐσεβῶν, ὀρθοδόξων τελέσαι  
συνδράμωμεν, τὴν ἱεράν καὶ κοσμοχαρμόσυνον ἑορτήν, τοῦ προφητῶν  
ἐξάρχοντος, καὶ Χριστοῦ θεράποντος Δανιήλ, ἵνα ἀεὶ πρεσβεύη, αὐτῶ  
ἡμῖν δοθῆναι, ἀμπλακημάτων τὴν συγχώρησιν.

Ψυχῶν καὶ τῶν σωμάτων ὡς ἰατροί, πεφυκότες τρεῖς Παῖδες  
μακάριοι, τῷ τοῦ Θεοῦ, θρόνῳ παριστάμενοι ἐκτενῶς, μὴ παύσησθε  
δεόμενοι, Ἀνανία ἔνδοξε Μισαήλ, καὶ θεῖε Ἀζαρία, Χριστῷ ἡμῖν δοθῆναι,  
τῶν πειρασμῶν τὴν ἀπολύτρωσιν.

Ὡς πύργοι ἀρραγέστατοι τῆς σεπτῆς τοῦ Χριστοῦ Ἐκκλησίας  
πανεύφημοι, ταύτην ἀεὶ, τῆς τῶν καινολόγων ἐπιβουλήs, στερωῶς  
περιφρουρήσατε, καὶ τῆς ἐμφανείας διὰ σαρκός, τοῦ Λόγου ὡς προφήται,  
τῇ τρίβῳ ταύτῃ βαίνειν, τῇ ὀρθοδόξῳ κατευθύνετε.

*Θεοτοκίον.*

Μὴ παύση Παναγία πρὸς τὸν Θεόν, καὶ Υἱόν σου προσάγειν  
πρεσβείας σου, τὰς μητρικὰς, τοῦ διαφυλάττεσθαι ἐσαεὶ, ἀλώβητον τὸ  
Ἅγιον, τοῦτονὶ τὸ Ὅρος Κόρη τὸ σόν, ἐχθρῶν ἐξ ἀλαστόρων, τῶν  
μεταρρουθμιστέων, τοῦτο καμνόντων καιναῖς ῥήσεσι.

*Προσόμοια. Ὡ τοῦ παραδόξου θαύματος. Ἦχος πλ.δ'*

Λόγου τοῦ Θεοῦ τὴν σάρκωσιν, διατρανώσας σαφῶς, Δανιήλ ἐν  
ὄραματι, ὠράθηs τοῦ ἄνακτος, μὴ προσχῶν σοι κελεύοντος, ἄθεσμα

Κανὼν εἰς τὸν Ἅγιον Προφήτην Δαυιὴλ καὶ τοὺς τρεῖς Παῖδας, Ἦχος πλ.δ'  
πράττειν, τούτου μακάριε, ὅθεν ἐν λάκκῳ, λεόντων βέβλησαι, καὶ  
συντηρούμενος, ἀσινῆς ἐκραύγαζες τῷ Λυτρωτῇ, σὺ εἶ ὁ λυτρούμενος τὸν  
Ἰσραὴλ ὁ Θεός.

Ἄλογον θυμὸν μὴ πτήξασα, ὀσίων Παίδων τριάς, τοῦ τυράννου  
ἐμβέβληται, τῇ καμίνῳ αἴνεσιν ἐναρμόνιον ἄδουσα, δροσιζομένη ὥφθη  
τὸν Κύριον, πάντα τὰ ἔργα ὑμνοῦμεν ἀπαύστως, καὶ εὐλογοῦμέν σε, καὶ  
ὑπερυψοῦμέν σε μόνε Θεέ, τῶν Πατέρων Κύριε, εἰς τοὺς αἰῶνας, ἀμήν.

Θείων προφητῶν πανέντιμος, παρεμβολὴ καὶ σεπτὴ, Δαυιὴλ  
παμμακάριστε, καὶ τρεῖς Παῖδες ἔνδοξοι, τοὺς Ὑμᾶς μακαρίζοντας, καὶ  
ἀνυμνοῦντας κινδύνων σώσατε, καὶ μετανοίας καθωδηγήσατε, πρὸς τὴν  
σωτήριον, τρίβον τὸν φιλόανθρωπον Θεὸν ἡμῶν, δυσωπούντες ἅγιοι,  
εὐχαῖς ταῖς θεῖαις ὑμῶν.

Ὡ τοῦ παραδόξου θαύματος, ὡ μυστηρίου φρικτοῦ, πῶς σαρκὸς  
ὠμοιώματι, ὥφθη ὁ ἀόρατος ἐνωθεὶς καθ' ὑπόστασιν, τῷ ἐκ Παρθένου  
Ἁγνῆς προσλήμματι καὶ διαμείνας ὃ ἦν τὸ πρότερον, εἰς ἀνακαίνισιν, τοῦ  
βροτείου πλάσματος, τοῦ ἐν Ἐδέμ, φθόνῳ πρὶν τοῦ δράκοντος,  
παραπεσόντος φθορᾶ.